

പതിനാലാം കേരള നിയമസഭ

പത്താം സമ്മേളനം

2018 ഫെബ്രുവരി 28, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

കെട്ടിട നിർമ്മാണ മേഖലയിലെ സുരക്ഷ

*61. ശ്രീ.സണ്ണി ജോസഫ്

„ പി.ടി. തോമസ്

„ ഷാഫി പറമ്പിൽ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കെട്ടിട നിർമ്മാണ മേഖലയിൽ അപകടങ്ങളും അപകട മരണങ്ങളും വർദ്ധിക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) 1996 ലെ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് (റഗുലേഷൻ ഓഫ് എംപ്ലോയ്മെന്റ് ആന്റ് കണ്ടീഷൻ ഓഫ് സർവ്വീസ്) നിയമത്തിലും അതിന്റെ ചട്ടങ്ങളിലും അനുശാസിക്കുന്ന പ്രകാരമുള്ള സുരക്ഷാ നിബന്ധനകൾ കെട്ടിടനിർമ്മാതാക്കൾ പാലിക്കാത്തതുകൊണ്ടാണ് അപകടങ്ങൾ ഉണ്ടാകുന്നത് എന്നകാര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ, പ്രസ്തുത നിബന്ധനകൾ കർശനമായി പാലിക്കുന്നതിന് നടപടി സ്വീകരിക്കുമോ;
- (ഡി) വൻകിട കെട്ടിട നിർമ്മാണ മേഖലകളിൽ സുരക്ഷാ ആഡിറ്റ് നിർബന്ധമാക്കുമോ;
- (ഇ) ഇത്തരത്തിൽ അപകടങ്ങൾ സംഭവിക്കുന്നത് കൂടുതലും ഇതരസംസ്ഥാന തൊഴിലാളികൾക്കായാൽ അവരുടെ കാര്യത്തിൽ എന്തൊക്കെ ആശ്വാസ നടപടികളാണ് കൈക്കൊള്ളുവാൻ ഉദ്ദേശിക്കുന്നത്; വ്യക്തമാക്കുമോ?

അക്ഷേപ്യ, യൂക്കാലിപ്റ്റസ്, മാഞ്ചിയം എന്നീ മരങ്ങൾ വെട്ടി മാറ്റുവാൻ നടപടി

*62. ശ്രീ.പി.വി. അൻവർ

„ രാജ്യ എബ്രഹാം

„ ബി.ഡി. ദേവസ്സി

„ ഒ. ആർ. കേള : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വനഭൂമിയിൽ ആവാസ വ്യവസ്ഥയ്ക്ക് ഹാനികരമായതും അമിതമായ ജലം വലിച്ചെടുത്ത് സ്വാഭാവിക പ്രകൃതിയ്ക്ക് നാശം വരുത്തുന്നതുമായ അകേഷ്യ യൂക്കാലിപ്റ്റസ്, മാഞ്ചിയം എന്നീ മരങ്ങൾ ഭാവിയിൽ നട്ടുപിടിപ്പിക്കാതിരിക്കാനും ഉള്ളവ വെട്ടി മാറ്റി മറ്റു മരങ്ങൾ നട്ടുപിടിപ്പിക്കുന്നതിനും പദ്ധതി ആവിഷ്കരിക്കാനുദ്ദേശിക്കുന്നുണ്ടോ;
- (ബി) ഇത്തരം മരങ്ങൾ ഏതൊക്കെ വ്യവസായങ്ങൾക്കാണ് ഉപയോഗിക്കുന്നതെന്നും അതിൽ നിന്ന് നിലവിൽ വനം വകുപ്പിന് പ്രതിവർഷം എത്ര വരുമാനം ലഭിക്കുന്നെന്നും അറിയിക്കാമോ;
- (സി) വനമൃഗങ്ങൾ ആഹാരത്തിനും ജലത്തിനുമായി നാട്ടിലിറങ്ങുന്നത് തടയുന്നതിനായി ഇത്തരം മരങ്ങൾക്കും പ്ലാന്റേഷനുകൾക്കും പകരം ഫലവൃക്ഷങ്ങൾ ഉൾപ്പെടെയുള്ള മരങ്ങൾ നട്ടുപിടിപ്പിക്കാൻ നടപടിയെടുക്കുമോ?

സാമൂഹ്യ വനവത്കരണം

*63. ശ്രീ.വി.ടി.ബൽറാം

„ എൽദോസ് പി. കുന്നപ്പള്ളിൽ

„ അടൂർ പ്രകാശ്

„ അൻവർ സദാത് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ സാമൂഹ്യ വനവത്കരണത്തിന്റെ ഭാഗമായി ഈ സർക്കാർ എന്തൊക്കെ പദ്ധതികളാണ് ആവിഷ്കരിച്ചിരിക്കുന്നത്;
- (ബി) സംസ്ഥാനത്ത് കഴിഞ്ഞ വർഷം വനവത്കരണ പദ്ധതികൾക്ക് പ്രതീക്ഷിച്ച പുരോഗതി കൈവരിക്കാൻ സാധിച്ചിട്ടില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (സി) സാമൂഹ്യ വനവത്കരണത്തിന്റെ ഭാഗമായി നട്ടുപിടിപ്പിക്കുന്ന ചെടികൾ പരിപാലിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നത് എന്ന് വിശദമാക്കാമോ?

പട്ടികജാതി കുടുംബങ്ങൾക്ക് ഭൂമിയും ഭവനവും

*64. ശ്രീ.ബി.സത്യൻ

„ ആർ. രാജേഷ്

„ മുരളി പെരുനെല്ലി

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിയിലെ ദുർബല ജാതികളിൽപ്പെട്ടവർക്ക് പട്ടികജാതി വികസന വകുപ്പ് മുഖേനയും തദ്ദേശസ്വയംഭരണ സ്ഥാപനങ്ങൾ മുഖേനയും നടപ്പിലാക്കുന്ന പദ്ധതികളുടെ പ്രയോജനം അർഹമായ തോതിൽ ലഭിക്കുന്നില്ലെന്ന പ്ലാനിംഗ് ബോർഡിന്റെ അവലോകന റിപ്പോർട്ടിന്റെ അടിസ്ഥാനത്തിൽ നടത്താനുദ്ദേശിക്കുന്ന തിരുത്തൽ പ്രവർത്തനങ്ങൾ എന്തെല്ലാമെന്ന് അറിയിക്കാമോ;
- (ബി) ഇത്തരം കുടുംബങ്ങളിൽ നാൽപ്പതുശതമാനത്തോളം കുടുംബങ്ങൾക്ക് വാസയോഗ്യമായ വീടില്ലെന്ന പ്രശ്നം പരിഹരിക്കാനായി എസ്.സി. എസ്.പി-യിൽ പ്രത്യേക ഊന്നൽ നൽകാൻ ഉദ്ദേശിക്കുന്നുണ്ടോ; വരുമാനദായക പദ്ധതികൾ ആവിഷ്കരിക്കുമോ;
- (സി) ഇവരുടെ ഭൂ ഉടമസ്ഥത നാമമാത്രമായതിനാൽ ഭൂമി വാങ്ങൽ പദ്ധതിയിൽ അനുവദിക്കുന്ന തുകയും ഭവന നിർമ്മാണത്തിന് അനുവദിക്കുന്ന തുകയും വർദ്ധിപ്പിച്ച് നൽകാൻ സാധിക്കുമോ?

ലഹരി മാഫിയയെ നിയന്ത്രിക്കാനുള്ള നടപടികൾ

*65. ശ്രീമതി.പി. അയിഷാ പോറ്റി

ശ്രീ.കെ.വി.അബ്ദുൾ ഖാദർ

,, വി. ജോയി

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പിലെ എൻഫോഴ്സ്മെന്റ് വിഭാഗത്തിന്റെ കാര്യക്ഷമമായ ഇടപെടലുകളുടെ ഫലമായി, നാർക്കോട്ടിക് ഡ്രഗ്സ് ആന്റ് സൈക്കോട്രോപിക് സബ്സ്റ്റൻസ് (എൻ.ഡി.പി.എസ്) നിയമത്തിൻ കീഴിൽ വരുന്ന കേസുകളും വീമാനത്താവളം വഴി ലഹരി പദാർത്ഥങ്ങൾ സംസ്ഥാനത്തേക്ക് കൊണ്ടു വരുന്ന കേസുകളും കൂടുതലായി രജിസ്റ്റർ ചെയ്യപ്പെടുന്ന സാഹചര്യത്തിൽ, ലഹരി മാഫിയയെ നിയന്ത്രിക്കാൻ കർശന നടപടികൾ തുടർന്നും സ്വീകരിക്കുന്നതിനായി പ്രത്യേക സംഘങ്ങളെ രൂപീകരിക്കാൻ ഉദ്ദേശിക്കുന്നുണ്ടോ;
- (ബി) പ്രായപൂർത്തിയാകാത്തവർക്ക് നിയമം നൽകുന്ന പരിരക്ഷ ദുരുപയോഗം ചെയ്ത് ഇത്തരക്കാരെ ലഹരി കടത്തിനും കൈമാറ്റത്തിനുമായി മാഫിയ സംഘങ്ങൾ വലയിൽപ്പെടുത്താതിരിക്കാനായി വകുപ്പിന് ജാഗ്രതാ നിർദ്ദേശം നൽകിയിട്ടുണ്ടോ;
- (സി) ലഹരി പദാർത്ഥ വിൽപ്പനയും ഉപയോഗവും അവസാനിപ്പിക്കാനായി പൊതുജനങ്ങളുടെ കൂടി പങ്കാളിത്തത്തോടെ ലഹരി വിമുക്ത മിഷൻ നടത്തിവരുന്ന പ്രവർത്തനത്തിന്റെ വിശദാംശങ്ങൾ നൽകുമോ?

സ്വകാര്യ ആശുപത്രികളിലെ നഴ്സുമാരുടെ സേവന വേതന വ്യവസ്ഥകൾ

*66. ശ്രീ.വി.ഡി.സതീശൻ

,, അടൂർ പ്രകാശ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സ്വകാര്യ മേഖലയിൽ പ്രവർത്തിക്കുന്ന നഴ്സുമാരുടെ സേവന വേതന വ്യവസ്ഥകൾ പരിശോധിച്ചു ബലരാമൻ കമ്മീഷൻ റിപ്പോർട്ടിലെ തൊഴിൽ വകുപ്പിനെ സംബന്ധിച്ച 19 മുതൽ 30 വരെയുള്ള

ശിപാർശകളിൽ ഏതൊക്കെ നടപ്പിലാക്കിയെന്ന് വ്യക്തമാക്കുമോ;

- (ബി) നല്ലമാരുടെ ഡ്യൂട്ടി സമയം സംബന്ധിച്ച് വീരകുമാർ കമ്മിറ്റി നൽകിയ ശിപാർശകൾ എന്തൊക്കെയാണ്; പ്രസ്തുത ശിപാർശ വ്യവസായ ബന്ധസമിതി പരിഗണിച്ചിട്ടുണ്ടോ;
- (സി) ഉണ്ടെങ്കിൽ അത് നടപ്പിലാക്കുന്നതിന് സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ?

ക്ഷീര മേഖലയുടെ വികസനം

*67. ശ്രീ.മുഹമ്മദ് മുഹസിൻ പി.

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉല്പാദനശേഷിയുള്ള കറവപ്പശുക്കളുടെ എണ്ണം ഓരോ സെൻസസ് കഴിയുമ്പോഴും കുറഞ്ഞുവരുന്നതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് പരിഹരിക്കുന്നതിന് നടപടികൾ സ്വീകരിക്കുമോ;
- (ബി) ക്ഷീരമേഖലയിലേക്ക് കടന്നുവരുന്ന പുതിയ സംരംഭകരെ ആകർഷിക്കുന്നതിന് പദ്ധതികൾ നടപ്പാക്കുന്നുണ്ടോ; വ്യക്തമാക്കുമോ;
- (സി) കേരളത്തിൽ വൻകിട ഡയറി ഫാമുകൾ ആരംഭിക്കുന്നതിന് സ്ഥലപരിമിതിയുള്ളതിനാൽ ചെറുകിടകർഷകരെ സഹായിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;
- (ഡി) ഈ മേഖലയിലെ തൊഴിലാളികളുടെ ദൗർലഭ്യം പരിഹരിക്കുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

അസംഘടിത തൊഴിലാളികളുടെ തൊഴിൽ സാഹചര്യവും വേതനവും

*68. ശ്രീ.രാജു എബ്രഹാം

„ ജോൺ ഫെർണാണ്ടസ്

„ പി.കെ. ശശി

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കടകളിലും വാണിജ്യസ്ഥാപനങ്ങളിലും ജോലി ചെയ്യുന്ന അസംഘടിത തൊഴിലാളികളുടെ തൊഴിൽ സാഹചര്യവും വേതനവും മെച്ചപ്പെടുത്തുന്നതിനായി എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ;
- (ബി) ഇതിന് പര്യാപ്തമാകുന്ന രീതിയിൽ തൊഴിൽ വകുപ്പിന്റെ എൻഫോഴ്സ് മെന്റ് വിഭാഗത്തെ ശക്തിപ്പെടുത്തുന്നതിനും നവീകരിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) തൊഴിലിടങ്ങളിൽ ലിംഗസമത്വം നടപ്പാക്കാനും സ്ത്രീ സൗഹൃദ അന്തരീക്ഷം സൃഷ്ടിക്കുന്നതിനും ഉതകുന്ന

എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

പ്രാക്തന ഗോത്രവർഗ്ഗക്കാരുടെ ഉന്നമനത്തിനായി പദ്ധതികൾ

*69. ശ്രീ.ഒ. ആർ. കേള

,, കെ.വി.വിജയദാസ്

,, ഡി.കെ. മുരളി

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) അട്ടപ്പാടി, വയനാട്ടിലെ വിവിധ പ്രദേശങ്ങൾ, തിരുവനന്തപുരത്ത് പൊടിയക്കാല തുടങ്ങിയ പട്ടികഗോത്ര മേഖലകൾ ആരോഗ്യ വിദ്യാഭ്യാസ രംഗങ്ങളിലും മറ്റ് അടിസ്ഥാന സൗകര്യങ്ങളുടെ കാര്യത്തിലും ഏറെ പിന്നോക്കം നിൽക്കുന്നത് പരിഹരിക്കാനായി നടത്താനുദ്ദേശിക്കുന്ന പ്രവർത്തനങ്ങൾ അറിയിക്കാമോ;
- (ബി) പ്രാക്തന ഗോത്രവർഗ്ഗക്കാരുടെ ഉന്നമനത്തിനായി നടത്തി വരുന്ന പ്രവർത്തനങ്ങൾ എന്തെല്ലാമാണ്;
- (സി) പട്ടിക ഗോത്ര വർഗ്ഗക്കാർക്കായുള്ള പ്രത്യേക ആരോഗ്യ ഭക്ഷ്യസുരക്ഷാ പദ്ധതികൾ എന്തെല്ലാമെന്ന് വിശദമാക്കാമോ?

വ്യവസായബന്ധ സമിതികൾ തൊഴിലാളി സൗഹൃദമാക്കുവാൻ നടപടി

*70. ശ്രീ.കെ. ദാസൻ

,, സി.കൃഷ്ണൻ

,, എ.എം. ആരിഫ്

,, കെ. ആൻസലൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രത്തിന്റെ തൊഴിലാളി വിരുദ്ധ നയങ്ങൾക്കെതിരെ കക്ഷി രാഷ്ട്രീയ ഭേദമന്യേ ട്രേഡ് യൂണിയനുകൾ പ്രതിഷേധം ഉയർത്തുന്ന സാഹചര്യത്തിൽ, സംസ്ഥാനത്ത് തൊഴിൽ സുരക്ഷിതത്വം ഉറപ്പാക്കാനും സേവന വേതന വ്യവസ്ഥകൾ തൊഴിലാളികൾക്ക് പ്രതികൂലമാകാതിരിക്കാനും ചെയ്യുന്ന കാര്യങ്ങൾ വിശദമാക്കാമോ;
- (ബി) വ്യവസായ സൗഹൃദ സാഹചര്യം സൃഷ്ടിക്കുന്നതിന്റെ ഭാഗമായി തൊഴിൽ സംസ്കാരത്തിൽ കാലാനുസൃതമായി അനിവാര്യ മാറ്റങ്ങൾ നടപ്പിലാക്കേണ്ടി വരുമ്പോൾ, വ്യവസായബന്ധ സമിതികളെ കാര്യക്ഷമമാക്കിക്കൊണ്ട് അവ തൊഴിലാളി സൗഹൃദപരമായിരിക്കുവാൻ നടപടി സ്വീകരിച്ചിട്ടുണ്ടോ;
- (സി) വ്യവസായബന്ധ സമിതികളുടെ പ്രവർത്തനം ഐ.ടി., മത്സ്യസംസ്കരണം തുടങ്ങിയ കൂടുതൽ മേഖലകളിലേയ്ക്ക് വ്യാപിപ്പിക്കുമോ; വിശദമാക്കുമോ?

*71. ശ്രീ.പി.കെ.ബഷീർ

„ ടി. വി. ഇബ്രാഹിം

„ പി.ബി. അബ്ദുൽ റസ്സാക്ക്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) പാതയോരത്തെ മദ്യപ്പാപ്പ് നിരോധനത്തിൽ നിന്നും കള്ളപ്പാപ്പുകളെ ഒഴിവാക്കാൻ തീരുമാനിച്ചിട്ടുണ്ടോ;

(ബി) ഇതിനായി അബ്കാരി നിയമത്തിൽ ഭേദഗതി വരുത്താൻ ഉദ്ദേശിക്കുന്നുണ്ടോ; വിശദാംശം അറിയിക്കുമോ?

ഹരിത കേരളം പദ്ധതിയുടെ ഭാഗമായി ജലസംരക്ഷണ പ്രവർത്തനങ്ങൾ

*72. ശ്രീ.ഐ.ബി. സതീഷ്

„ ഇ.പി.ജയരാജൻ

„ എ. പ്രദീപ്കുമാർ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഹരിത കേരളം പദ്ധതിയുടെ ഭാഗമായി ജലസംരക്ഷണത്തിനായി ചെയ്ത പ്രവർത്തനങ്ങൾ വിശദമാക്കാമോ;

(ബി) ജലക്ഷാമം പരിഹരിക്കാൻ വിവേകപൂർണ്ണമായ വാട്ടർ മാനേജ് മെന്റ് നടപടികൾ ആസൂത്രണം ചെയ്ത് നടപ്പാക്കുമെന്ന പ്രഖ്യാപനം പ്രാവർത്തികമാക്കാനായുള്ള പരിപാടികളുടെ വിശദാംശം അറിയിക്കാമോ;

(സി) സംസ്ഥാനത്തെ ജലസ്രോതസ്സുകളിൽ മൂന്നിലൊന്നോളം ഉപയോഗശൂന്യമാണെന്ന കണ്ടെത്തലിന്റെ അടിസ്ഥാനത്തിൽ ജലസ്രോതസ്സുകളുടെ സംരക്ഷണത്തിനും കയ്യേറ്റവും മലിനീകരണവും തടയുന്നതിനും നിയമനിർമ്മാണം ഉൾപ്പെടെ സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമാണെന്ന് വിശദമാക്കാമോ?

സാംസ്കാരിക നായകർക്കെതിരെയുള്ള ഭീഷണി

*73. ശ്രീ.വി. അബ്ദുറഹിമാൻ

„ പുരുഷൻ കടലുണ്ടി

„ എം. മുക്തേഷ്

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പിന്തിരിപ്പനും വിഭാഗീയവുമായ ആശയങ്ങൾക്കെതിരെ ശബ്ദമുയർത്തുന്ന സാംസ്കാരിക നായകരെ കായികമായി ആക്രമിച്ച് പുരോഗമനാശയങ്ങളെ ഉന്മൂലനം ചെയ്യാൻ നടത്തുന്ന നീക്കത്തിന്റെ ഭാഗമായി, കുര്യപ്പുഴ ശ്രീകുമാർ ഉൾപ്പെടെയുള്ള കേരളത്തിലെ വിവിധ സാംസ്കാരിക

നായകർക്കെതിരെ സംഘപരിവാർ ഭീഷണി ഉയർത്തിയിരിക്കുന്ന സാഹചര്യത്തിൽ ഇത്തരം സാംസ്കാരികാധിനിവേശത്തെ പ്രതിരോധിക്കാനായി സാംസ്കാരിക വകുപ്പ് നടത്തുന്ന ഇടപെടലുകൾ അറിയിക്കാമോ;

- (ബി) ജനങ്ങളുടെ ചിന്തകളെയും വീക്ഷണങ്ങളെയും ബഹുസ്വര സമൂഹത്തിനനുയോജ്യമായ വിധത്തിൽ വിശാലമാക്കാൻ സാധിക്കുന്ന തരത്തിൽ സാംസ്കാരിക കലോത്സവങ്ങൾ സംഘടിപ്പിക്കാൻ ശ്രമിക്കുമോ;
- (സി) ജനങ്ങളെ നിസ്സഹായരാക്കി കമ്പോള ശക്തികളുടെ താല്പര്യത്തിന് വിധേയരാക്കുന്ന നവ ലിബറൽ നയങ്ങൾക്കെതിരെയുള്ള പ്രതിഷേധങ്ങളെ നിശ്ശബ്ദമാക്കുന്ന മുതലാളിത്ത തന്ത്രത്തിനെതിരെ സാംസ്കാരിക മേഖലയ്ക്ക് ഉത്തേജനം നൽകാനുതകുന്ന പരിപാടികൾ സംഘടിപ്പിക്കാൻ ഉദ്ദേശിക്കുന്നുണ്ടോ എന്ന് അറിയിക്കാമോ?

ജലനിധി

*74. ശ്രീ. അൻവർ സാദത്ത്

- ,, റോജി എം. ജോൺ
- ,, അടൂർ പ്രകാശ്
- ,, എൽദോസ് പി. കുറുപ്പിള്ളിൽ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഇരുനൂറ്റോളം ഗ്രാമ പഞ്ചായത്തുകളിൽ കുടിവെള്ളമെത്തിക്കുന്നതിനുള്ള ജലനിധി രണ്ടാംഘട്ട പദ്ധതി പൂർത്തിയായിട്ടുണ്ടോ; എങ്കിൽ വിശദാംശം നൽകുമോ;
- (ബി) ഇതിന്റെ ഭാഗമായി നടപ്പിലാക്കുവാൻ നിർദ്ദേശിച്ചിരുന്ന ഏഴ് മൾട്ടി പഞ്ചായത്ത് പദ്ധതികൾ ഏത് ഘട്ടത്തിലാണ്;
- (സി) ജലനിധി രണ്ടാംഘട്ടത്തിനായി ഇതുവരെ എത്ര തുകയാണ് ചെലവഴിച്ചത്;
- (ഡി) ജലനിധി ഒന്നാംഘട്ടപ്രകാരം നടപ്പിലാക്കിയ ചില പദ്ധതികൾ പരാജയപ്പെടുകയുണ്ടായോ; ഉണ്ടെങ്കിൽ അതിന്റെ കാരണമെന്താണ് ; രണ്ടാംഘട്ടത്തിൽ നടപ്പിലാക്കിയ പദ്ധതികളുടെ അവലോകനം ഏത് ഏജൻസിയാണ് നടത്തുന്നത് എന്ന് അറിയിക്കാമോ?

തൊഴിൽശാലകളിലെ സുരക്ഷിതത്വം

*75. ശ്രീ. എസ്. ശർമ്മ

- ,, എം. സ്വരാജ്
- ,, പി.കെ. ശശി
- ,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കൊച്ചി കപ്പൽശാലയിലെ അപകടത്തിന്റെ പശ്ചാത്തലത്തിൽ സംസ്ഥാനത്തെ തൊഴിൽശാലകളിലും ബഹുനില മന്ദിരങ്ങളുടെ നിർമ്മാണം നടക്കുന്ന ഇടങ്ങളിലും തൊഴിലെടുക്കുന്നവരുടെ സുരക്ഷിതത്വം ഉറപ്പാക്കുന്നതിനായി കൈക്കൊണ്ടിട്ടുള്ള നടപടികൾ അറിയിക്കാമോ;

- (ബി) കഞ്ചിക്കോട്, കളമശ്ശേരി, ആലുവ തുടങ്ങിയ വ്യവസായ കേന്ദ്രങ്ങളിലെ വിവിധ തൊഴിൽശാലകളിൽ സുരക്ഷാ ഉപകരണങ്ങളോ സുരക്ഷാ ക്രമീകരണങ്ങളോ പര്യാപ്തമല്ലെന്ന പരാതി ഉയർന്നിട്ടുണ്ടോ; എങ്കിൽ ആയത് പരിശോധനാ വിധേയമാക്കിയിട്ടുണ്ടോ;
- (സി) സംസ്ഥാനത്തെ ഫാക്ടറീസ് ആന്റ് ബോയിലേഴ്സ് വകുപ്പിന്റെ പ്രവർത്തനങ്ങൾ വിശദമാക്കാമോ; പ്രവർത്തനം കൂടുതൽ ശാക്തീകരിക്കാൻ നടപടിയുണ്ടാകുമോ;
- (ഡി) കേന്ദ്ര സർക്കാർ നിരന്തരം വരുത്തുന്ന തൊഴിൽ നിയമ ഭേദഗതികൾ, തൊഴിൽ സുരക്ഷയെ മാത്രമല്ല തൊഴിലാളികളുടെ സുരക്ഷയേയും പ്രതികൂലമായി ബാധിക്കുന്നവയാണെന്ന കാര്യം പരിശോധനാവിധേയമാക്കിയിട്ടുണ്ടോ എന്നറിയിക്കാമോ?

ആവാസ് പദ്ധതി

*76. ശ്രീ.കെ. ആൻസലൻ

- ,, സി.കൃഷ്ണൻ
- ,, കെ.വി.അബ്ദുൾ ഖാദർ
- ,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ഇതര സംസ്ഥാന തൊഴിലാളികളുടെ ക്ഷേമത്തിനായി നടപ്പിലാക്കിയ പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) ഇതര സംസ്ഥാനക്കാരായ മുഴുവൻ തൊഴിലാളികൾക്കും സൗജന്യ ഇൻഷുറൻസും ആരോഗ്യ പരിരക്ഷയും ഉറപ്പുവരുത്തുന്ന ആവാസ് പദ്ധതി നടത്തിപ്പിനായുള്ള വിവരശേഖരണം ഏത് ഘട്ടത്തിലാണെന്ന് വ്യക്തമാക്കാമോ;
- (സി) ഇൻഷുറൻസ് ഏജൻസിയെ കണ്ടെത്തുന്നതിനുള്ള ടെണ്ടർ നടപടിക്രമങ്ങൾ ആരംഭിച്ചിട്ടുണ്ടോ; വിശദമാക്കാമോ;
- (ഡി) പദ്ധതി നടത്തിപ്പുമായി ബന്ധപ്പെട്ട് ജില്ലാ ലേബർ ഓഫീസർമാരുടെ ചുമതലയിൽ ജില്ലകളിൽ ഫെസിലിറ്റേഷൻ സെന്ററുകൾ തുടങ്ങുവാൻ തീരുമാനിച്ചിട്ടുണ്ടോ; എന്തെല്ലാം സൗകര്യങ്ങളാണ് പ്രസ്തുത സെന്ററുകളിൽ ഏർപ്പെടുത്താനുദ്ദേശിക്കുന്നതെന്ന് വ്യക്തമാക്കാമോ?

ജലദൗർലഭ്യം പരിഹരിക്കുന്നതിനും ജലസംരക്ഷണത്തിനുമുള്ള പ്രവർത്തനങ്ങൾ

*77. ശ്രീ.എം. സ്വരാജ്

- ,, ഐ.ബി. സതീഷ്
- ,, എ. എൻ. ഷംസീർ
- ,, എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ വേനൽക്കാലത്ത് അനുഭവപ്പെട്ട കഠിനമായ ജലക്ഷാമത്തിന്റെ പശ്ചാത്തലത്തിൽ വരുന്ന വേനൽക്കാലത്ത് ജലദൗർലഭ്യം പരിഹരിക്കുന്നതിന് എന്തെല്ലാം മുൻകരുതൽ നടപടികളാണ് സ്വീകരിക്കാൻ ഉദ്ദേശിക്കുന്നത്;
- (ബി) ജലം സംരക്ഷിക്കേണ്ടതിന്റെയും മിതമായി ഉപയോഗിക്കേണ്ടതിന്റെയും ആവശ്യകതയും പ്രാധാന്യവും

സംബന്ധിച്ച് ജനങ്ങൾക്ക് അവബോധം നൽകുന്നതിനായി എന്തെല്ലാം പ്രചരണ പരിപാടികളാണ് സംഘടിപ്പിച്ചിട്ടുള്ളതെന്ന് വ്യക്തമാക്കാമോ;

(സി) അയൽക്കൂട്ടം, കുടുംബശ്രീ, മറ്റ് സാമൂഹിക സംഘടനകൾ എന്നിവയെ ജലസംരക്ഷണ പ്രവർത്തനങ്ങളിൽ എങ്ങനെയാണല്ലോ പ്രയോജനപ്പെടുത്തുന്നതെന്ന് വ്യക്തമാക്കാമോ?

സ്വാഭാവിക വനങ്ങളുടെ സംരക്ഷണം

*78. ശ്രീ.എം. രാജഗോപാലൻ

,, ബി.ഡി. ദേവസ്സി

ശ്രീമതി.വീണാ ജോർജ്ജ്

ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) സ്വാഭാവിക വനങ്ങളുടെ സംരക്ഷണത്തിനും പരിപാലനത്തിനുമായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കാമോ;

(ബി) ജൈവ വൈവിധ്യം സംരക്ഷിക്കുന്നതിനും കാട്ടുമൃഗങ്ങളുടേതടക്കമുള്ള ജീവനോപാധികൾ നിലനിർത്തുന്നതിനും വനങ്ങളെ കാട്ടുതീയിൽ നിന്ന് സംരക്ഷിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;

(സി) വനാതിർത്തികൾ സർവ്വേ നടത്തുന്നതിനും അതിർത്തി വേർതിരിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;

(ഡി) നശിച്ചു പോകുന്ന വനത്തിന് പകരം വനം വച്ചു പിടിപ്പിക്കുന്നതിന്റെ ഭാഗമായി എത്ര ഹെക്ടർ പ്രദേശത്താണ് പുതുതായി മരങ്ങൾ വച്ച് പിടിപ്പിച്ചിട്ടുള്ളതെന്നും ഇവയുടെ പരിപാലനത്തിനായി എന്തെല്ലാം നടപടികൾ സ്വീകരിച്ചിട്ടുണ്ടെന്നും വിശദമാക്കാമോ?

ജലസേചനം ആധുനികവല്പരിക്കുന്നതിനുള്ള പദ്ധതികൾ

*79. ശ്രീ.കോവൂർ കുഞ്ഞുമോൻ

,, കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കേരളത്തിൽ ലോകബാങ്ക്, മറ്റ് വിദേശ ധനകാര്യ സ്ഥാപനങ്ങൾ എന്നിവയുടെ സഹായത്തോടെ ജലസേചന വികസനത്തിനുള്ള പദ്ധതികൾ നടപ്പിലാക്കിയിട്ടുണ്ടോ; എങ്കിൽ അവ ഏതെല്ലാം എന്ന് വ്യക്തമാക്കാമോ;

(ബി) കേരളത്തിലെ തനതു വരുമാനം കാർഷിക അടിസ്ഥാന സൗകര്യ വികസനത്തിന് അപര്യാപ്തമാകുന്ന നിലവിലെ സാഹചര്യത്തിൽ ഭക്ഷ്യസുരക്ഷ ഉറപ്പുവരുത്തുന്നതിലേക്കായി ജലസേചനം ആധുനികവല്പരിക്കുന്നതിന് ലോക ബാങ്കിന്റെയോ മറ്റ് ധനകാര്യ സ്ഥാപനങ്ങളുടെയോ സാമ്പത്തിക സഹായം ലഭ്യമാക്കുവാൻ ഉദ്ദേശിക്കുന്നുണ്ടോ എന്നറിയിക്കാമോ?

ഇ.എസ്.ഐ. ആശുപത്രികളുടെ പ്രവർത്തനം മെച്ചപ്പെടുത്താൻ നടപടി

*80. ശ്രീ.എൻ. ഷംസുദ്ദീൻ

„ അബ്ദുൽ ഹമീദ് പി.

„ പി.കെ.അബ്ദു റബ്ബ്

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഇ.എസ്.ഐ. ആശുപത്രികളിൽ നിന്നും തൊഴിലാളികൾക്ക് ലഭിക്കുന്ന സേവനങ്ങൾ അപര്യാപ്തമാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) ഇ.എസ്.ഐ. ആശുപത്രികളുടേയും ഡിസ്പൻസറികളുടേയും പ്രവർത്തനം മെച്ചപ്പെടുത്തുന്നതിനായി സ്വീകരിച്ച നടപടികൾ വിശദമാക്കുമോ;
- (സി) തൊഴിലാളികൾക്ക് പരമാവധി ചികിത്സാസഹായം ലഭ്യമാക്കുന്നതിന് നടപടി സ്വീകരിക്കുമോ എന്ന് വ്യക്തമാക്കാമോ?

തൊഴിലാളികൾക്ക് സമഗ്ര ആരോഗ്യ ഇൻഷുറൻസ് പദ്ധതി

*81. ശ്രീ.എൽദോസ് പി. കുന്നപ്പിള്ളിൽ

„ കെ.സി.ജോസഫ്

„ വി.ടി.ബൽറാം

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിലാളികൾക്ക് സമഗ്ര ആരോഗ്യ ഇൻഷുറൻസ് പദ്ധതി നടപ്പിലാക്കാൻ തീരുമാനിച്ചിട്ടുണ്ടോ; വിശദാംശം നൽകുമോ;
- (ബി) ഈ പദ്ധതി നടപ്പിലാക്കുന്നതിന് പ്രതിവർഷം എന്ത് തുക ചെലവാകുമെന്ന് കണക്കാക്കിയിട്ടുണ്ടോ; ലോട്ടറിയിൽ നിന്നുള്ള വരുമാനം പൂർണ്ണമായും ഈ പദ്ധതിക്ക് വേണ്ടി നീക്കിവയ്ക്കുവാൻ തീരുമാനിച്ചിട്ടുണ്ടോ;
- (സി) കേന്ദ്ര സർക്കാർ പ്രഖ്യാപിച്ച ആരോഗ്യ ഇൻഷുറൻസ് പദ്ധതിയായ ആയുഷ്മാൻ ഭാരതിന്റെ മാർഗ്ഗരേഖകൾ കൂടി കണക്കിലെടുത്താണോ സംസ്ഥാന പദ്ധതിക്ക് രൂപം നൽകുന്നത്;
- (ഡി) സംസ്ഥാന പദ്ധതിക്ക് കേന്ദ്രവിഹിതമായി എന്ത് തുക ലഭിക്കുമെന്നാണ് കരുതുന്നത്;
- (ഇ) കേന്ദ്രവിഹിതം മുൻഗണനാ പട്ടികയിൽ ഉള്ളവർക്ക് മാത്രമായി പരിമിതപ്പെടുത്തുന്ന സാഹചര്യത്തിൽ ശേഷിക്കുന്നവരുടെ പ്രീമിയം തുക സംസ്ഥാന സർക്കാർ വഹിക്കുമോ;
- (എഫ്) സ്വന്തമായി പ്രീമിയം അടച്ച് പദ്ധതിയിൽ ചേരുന്നവർക്കും സർക്കാർ പ്രീമിയം അടയ്ക്കുന്നവർക്കും ഒരേ തുകയാണോ പ്രീമിയമായി നിശ്ചയിക്കുന്നത്; വിശദമാക്കുമോ?

*82. ശ്രീ.സി. കെ. ശശീന്ദ്രൻ

„ കെ.കുഞ്ഞിരാമൻ

ശ്രീമതി.വീണാ ജോർജ്ജ്

ശ്രീ.എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സ്വയംപര്യാപ്ത ക്ഷീരകേരളം എന്ന പ്രഖ്യാപിത ലക്ഷ്യം നേടാനായി നടത്തിയ പ്രവർത്തനങ്ങൾ അറിയിക്കാമോ;
- (ബി) ക്ഷീര വികസന വകുപ്പ് സ്ഥാപിക്കാനുദ്ദേശിക്കുന്ന കിടാരി പാർക്കിന്റെ ലക്ഷ്യങ്ങളും പദ്ധതിയുടെ വിശദാംശവും അറിയിക്കാമോ;
- (സി) ഒരു ലക്ഷം കന്നുകുട്ടികളെ ഉൾപ്പെടുത്തിക്കൊണ്ട് കന്നുകുട്ടി പരിപാലന പദ്ധതി നടപ്പിലാക്കാൻ ചെയ്ത പ്രവർത്തനങ്ങൾ എന്തെല്ലാമാണ്;
- (ഡി) കേന്ദ്ര സർക്കാരിന്റെ കന്നുകാലി കശാപ്പ് നിയന്ത്രണം സംസ്ഥാനത്തെ കന്നുകാലി വളർത്തുമേഖലയിൽ തിരിച്ചടി ഉണ്ടാക്കാനിടയുണ്ടോ എന്ന് പരിശോധിച്ചിട്ടുണ്ടോ?

ജലവിതരണ ശൃംഖല പുനരുദ്ധരിക്കുന്നതിന് നടപടി

*83. ശ്രീ.മുല്ലക്കര രത്നാകരൻ

„ ചിറ്റയം ഗോപകുമാർ

„ എൽദോ എബ്രഹാം

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി സാമ്പത്തിക പ്രതിസന്ധിയിലാകുമെന്ന് സർക്കാർ വിലയിരുത്തുന്നുണ്ടോ; വിശദമാക്കുമോ;
- (ബി) പൈപ്പുകളുടെ ചോർച്ച പരിഹരിക്കുന്നതിനും ജലവിതരണ ശൃംഖല പുനരുദ്ധരിക്കുന്നതിനും എന്തൊക്കെ നടപടികളാണ് കൈക്കൊള്ളുന്നതെന്ന് വ്യക്തമാക്കുമോ;
- (സി) വാട്ടർ അതോറിറ്റിയുടെ നടത്തിപ്പിൽ എന്തൊക്കെ മാറ്റങ്ങളാണ് സർക്കാർ നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

കേരള ജല അതോറിറ്റിക്ക് ലഭിക്കാനുള്ള കുടിശ്ശിക തുക

*84. ശ്രീ.പാറക്കൽ അബ്ദുല്ല

„ പി.കെ.അബ്ദു റബ്ബ്

„ ടി.എ.അഹമ്മദ് കബീർ

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കേരള ജല അതോറിറ്റി ലാഭകരമാക്കുവാൻ എന്തെങ്കിലും പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ;
- (ബി) ജല അതോറിറ്റിക്ക് ലഭിക്കുവാനുള്ള കുടിശ്ശിക തുക പിരിച്ചെടുക്കാൻ എന്തെല്ലാം നടപടികൾ

സ്വീകരിച്ചിട്ടുണ്ട്;

- (സി) വിവിധ സർക്കാർ സ്ഥാപനങ്ങൾ നൽകാനുള്ള ക്ഷിപ്രകൃതി എപ്രകാരം ഈടാക്കാനാണ് ഉദ്ദേശിക്കുന്നത്;
- (ഡി) ക്ഷിപ്രകൃതി പിരിച്ചെടുക്കാത്ത ഉദ്യോഗസ്ഥർക്കെതിരെ നടപടി സ്വീകരിക്കുമോ; വ്യക്തമാക്കാമോ?

ഭൂഗർഭ ജലനിരപ്പ്

*85. ശ്രീ.തിരുവഞ്ചൂർ രാധാകൃഷ്ണൻ

„ കെ.മുരളീധരൻ

„ അനൂപ് ജേക്കബ്

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂഗർഭ ജലത്തിന്റെ അളവ് ക്രമാതീതമായി സംസ്ഥാനത്ത് പല ഭാഗത്തും കുറയുന്നുവെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) ഭൂഗർഭ ജലനിരപ്പ് ഉയർത്തുന്നതിനായി ഹരിതകേരളം മിഷനില്യുടെ ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (സി) കേരള ഭൂജലം (നിയന്ത്രണവും, ക്രമീകരണവും) നിയമത്തിൽ ഓർഡിനൻസിലൂടെ കൊണ്ടുവന്ന ഭേദഗതി പ്രകാരം ഒരു ലെവലിൽ താഴെയുള്ള ഭാഗത്ത് നിന്നും ഭൂജലം എടുക്കുന്നതിന് പെർമിറ്റ് ആവശ്യമില്ലായെന്നുള്ള നിബന്ധന വൻകിട വ്യവസായികൾക്ക് ഭൂജലച്ചൂഷണത്തിന് അവസരം ഒരുക്കുന്നതാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത ഭേദഗതി നിർദ്ദേശം ഹരിതകേരള മിഷൻ വഴി നടപ്പിലാക്കുന്ന പദ്ധതികൾക്ക് വിരുദ്ധമാകയാൽ ആയത് ഉപേക്ഷിക്കുമോ;
- (ഇ) കഴിഞ്ഞ വർഷത്തെപോലെ സംസ്ഥാനം ഈ വർഷവും കടുത്ത വരൾച്ചയിലേക്ക് നീങ്ങുന്നുവെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ?

വനപ്രദേശങ്ങളിൽ മാലിന്യങ്ങൾ നിക്ഷേപിക്കുന്നതിനെതിരെ നടപടി

*86. ശ്രീ.ജി.എസ്.ജയലാൽ

„ സി. ദിവാകരൻ

ശ്രീമതി ഗീതാ ഗോപി

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനപ്രദേശങ്ങളിൽ വൻതോതിൽ മാലിന്യ നിക്ഷേപം നടത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ മാലിന്യങ്ങൾ നിക്ഷേപിക്കുന്നതിനെതിരെ എന്തെല്ലാം നടപടികൾ സ്വീകരിച്ചുവെന്ന് അറിയിക്കുമോ;
- (സി) ഇക്കോടൂറിസം കേന്ദ്രങ്ങളിലും വനത്തിനുള്ളിലെ ആരാധനാലയങ്ങളിലും മാലിന്യ

നിർമ്മാർജ്ജനത്തിന് സ്വീകരിച്ച നടപടികൾ ഫലപ്രദമാണോയെന്ന് അറിയിക്കുമോ;

(ഡി) ഉറവിടത്തിലും കേന്ദ്രീകൃതമായും മാലിന്യനിർമ്മാർജ്ജനം നടത്തുന്നതിന് തദ്ദേശസ്ഥാപനങ്ങളുമായി ചേർന്ന് വനം വകുപ്പ് പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ?

ഡാമുകളിലെ മണൽ ശേഖരിക്കുന്നതിന് നടപടി

*87. ശ്രീ.മഞ്ഞളാംകുഴി അലി

ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞി

„ എം.ഉമ്മർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഡാമുകളിൽ കെട്ടിക്കിടക്കുന്ന ചെളിയും എക്കലും നീക്കം ചെയ്യാനുള്ള എന്തെങ്കിലും പദ്ധതി സർക്കാർ ആവിഷ്കരിച്ചിട്ടുണ്ടോ; ഉണ്ടെങ്കിൽ ഈ പ്രവൃത്തികൾ ആരെ ഏൽപ്പിക്കാനാണ് ഉദ്ദേശിക്കുന്നത്;

(ബി) സംസ്ഥാനം നേരിടുന്ന മണൽ ക്ഷാമം ഒരു പരിധി വരെ പരിഹരിക്കുന്നതിനായി ഡാമുകളിൽ കെട്ടിക്കിടക്കുന്ന മണൽ ശേഖരിക്കുന്നതിന് അടിയന്തര നടപടി സ്വീകരിക്കുമോ?

യുവാക്കളിൽ വർദ്ധിച്ചു വരുന്ന ലഹരി ഉപയോഗം

*88. ശ്രീ.എം. മുക്തേഷ്

പ്രൊഫ.കെ.യു. അരുണൻ

ശ്രീ.കെ.സുരേഷ് കുറുപ്പ്

„ ബി.സത്യൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) യുവജനങ്ങളുടെ ഇടയിൽ ലഹരി പദാർത്ഥങ്ങളുടെ ഉപയോഗം വർദ്ധിച്ചു വരുന്നതായി ശ്രദ്ധയിൽപ്പെട്ടിട്ടുണ്ടോ;

(ബി) ഈ സാഹചര്യത്തിൽ, ഇതു സംബന്ധിച്ച് ശക്തമായ ബോധവൽക്കരണ പ്രവർത്തനങ്ങൾ സംഘടിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) ഈ രംഗത്ത് ലഹരി വർജ്ജന മിഷനായ 'വിമുക്തി'യുടെ പ്രവർത്തനങ്ങൾ വിശദമാക്കുമോ;

(ഡി) 'വിമുക്തി'യുടെ ഭാഗമായി സർക്കാർ ആശുപത്രികളോട് ചേർന്ന് ഡീ അഡിക്ഷൻ സെന്ററുകൾ ആരംഭിക്കാൻ തീരുമാനിച്ചിട്ടുണ്ടോ; എങ്കിൽ എവിടെയെല്ലാമാണ് ഇവ ആരംഭിക്കുന്നത്; വിശദാംശം നൽകുമോ?

ജാതി വിവേചനം

*89. ശ്രീ.ജോൺ ഫെർണാണ്ടസ്

„ റ്റി.വി.രാജേഷ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സവർണർ എന്നു വിവക്ഷിക്കുന്നവർ ജാതി ശ്രേണിയിൽ താഴ്ന്നതെന്ന് കരുതുന്ന ജാതിയിൽ ഉൾപ്പെട്ടയാളായതുകൊണ്ട് പ്രശസ്ത ചിത്രകാരനും ശില്പിയുമായ അശാന്തന്റെ മൃതദേഹം സംസ്കാരിക സ്ഥാപനമായ ഡർബാർ ഹാളിൽ പൊതുദർശനത്തിന് വയ്ക്കുന്നത് വിലക്കിയതിനെതിരെ അയിത്താചരണത്തിന് നടപടിയെടുക്കാൻ നിർദ്ദേശം നൽകുമോ;
- (ബി) ഒരു ദളിതന്റെ മൃതദേഹം ക്ഷേത്രത്തിന് സമീപത്തുകൂടി കൊണ്ടുപോയാൽ ക്ഷേത്രം അശുഭമാകുമെന്ന് കരുതുന്നത് പോലെയുള്ള ജാതിവിവേചനങ്ങൾ കർശനമായി നിയന്ത്രിക്കാൻ ഇടപെടൽ നടത്തുമോ;
- (സി) വേദങ്ങളിലും മന്ത്ര തന്ത്രങ്ങളിലും ആചാരാനുഷ്ഠാനങ്ങളിലും അവഗാഹം നേടിയവരായിട്ടും ദളിതനായതിന്റെ പേരിൽ ചെട്ടികളങ്ങര ക്ഷേത്രത്തിൽ കീഴ്ശാന്തിക്കാരനെ പ്രവേശിപ്പിക്കാതിരുന്നതും ചെർപ്പള്ളശേരിയിൽ പിന്നോക്കക്കാരനായതുകൊണ്ടുമാത്രം ശാന്തിക്കാരനെ ക്രൂരമായി ആക്രമിച്ചതും പോലെയുള്ള ജാതി വിവേചനപരമായ പ്രവർത്തനങ്ങളെ കർശനമായി അമർച്ച ചെയ്യാൻ വേണ്ട നടപടി സ്വീകരിക്കുമോ; വിശദമാക്കുമോ?

എംപ്ലോയബിലിറ്റി സെന്ററുകൾ

*90. ശ്രീ.എ.എം. ആരിഫ്

,, യു. ആർ. പ്രദീപ്

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിലന്വേഷകരായ യുവജനങ്ങൾക്ക് കൂടുതൽ തൊഴിലവസരങ്ങൾ ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) സ്വകാര്യമേഖലയിലെ തൊഴിലവസരങ്ങൾ കണ്ടെത്തുന്നതിനും അത് യോഗ്യരായ ഉദ്യോഗാർത്ഥികളിൽ എത്തിക്കുന്നതിനുമായി എംപ്ലോയബിലിറ്റി സെന്ററുകൾ ആരംഭിച്ചിട്ടുണ്ടോ;
- (സി) എംപ്ലോയബിലിറ്റി സെന്ററുകളുടെ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (ഡി) എംപ്ലോയബിലിറ്റി സെന്ററുകളിൽ പേര് രജിസ്റ്റർ ചെയ്യുന്നതിനുള്ള നടപടിക്രമങ്ങൾ എന്തൊക്കെയാണ്;
- (ഇ) നിലവിൽ ഏതെല്ലാം ജില്ലകളിലാണ് ഇവ പ്രവർത്തനം ആരംഭിച്ചിട്ടുള്ളതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

20-02-2018

വി. കെ. ബാബുപ്രകാശ്,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].